

සවියෙන් පෙරට අපි එකට
 ඒ- ඉගෙනුම් පාසල
 භාරණ අධ්‍යාපන කලාපය

ශ්‍රේණිය	විෂයය	වාරය	පාඩම
11	ඉතිහාසය	2	5. බ්‍රිතාන්‍යයන් යටතේ ශ්‍රී ලංකාවේ සමාජ පරිවර්තනය

සැකසුම - වයි.ඩී.ප්‍රියදර්ශනී

බප/භො/ පැල්පොල.වි.

ගල්පාත

ආර්ථිකයේ වෙනස්වීම්

- අනුරාධපුර යුගයේ සිට අපේ රටේ සමාජය හා සංස්කෘතිය බුදු දහම ඇසුරින් ගොඩ නැගුණි. නමුත් ක්‍රි.ව. 1505 දී පෘතුගීසීන් පැමිණීමත් සමඟ මුහුදු බඩ ප්‍රදේශවල සමාජයේ වෙනස්කම් සිදුවීම ආරම්භ විය.

ලන්දේසි පාලන සමයේ දී

අපනයනය ඉලක්ක කරගෙන කුරුදු , ගම්මිරිස් වගා කිරීම සුළු කර්මාන්ත කිහිපයක් ආරම්භ කිරීම නිසා වැඩ කොටස්

අනුව ගෙවීම් කිරීම

සුළු වශයෙන් වැටුපට සේවය කරන කම්කරුවන් පිරිසක් බිහිවීම වැනි ලක්ෂණ දක්නට ලැබුණි.

බටහිර ජාතින් මෙරටට පැමිණීමට පෙර ශ්‍රී ලංකාවේ ආර්ථිකයේ / ජන ජීවිතයේ පැවති ලක්ෂණ

- 1. ස්වයංපෝෂිත ආර්ථික රටාවක් පැවතීම.
- 2. ගම් සභාව මගින් ගමේ ගැටළු විසඳීම.
- 3. රාජකාරී ක්‍රමය යටතේ ශ්‍රමය සපයා ගැනීම.

කෝල්බෘක් කොමිසම මගින් හඳුන්වා දුන් ආර්ථික ප්‍රතිපත්ති

- 1. රජයේ ඉඩම් විකිණීමේ ප්‍රතිපත්තිය
- 2. අනිවාර්ය සේවා රාජකාරී ක්‍රමය අහෝසි කිරීම
- 3. රජයේ වෙළඳ ඒකාධිකාරිය අහෝසි කිරීම
- 4. දිවයිනේ ඉතිරි කිරීමේ බැංකු පිහිටුවීම.

වතු වගාවේ දියුණුව

කෝපි වගාව



කෝපි වගාව



දියුණු වීමට බල පෑ හේතු

1. 1833 කෝබෲක් ප්‍රතිසංස්කරණවලින් පසු විදේශිකයන් වැඩි වැඩියෙන් කෝපි වගාවට ධනය ආයෝජනය කිරීම
2. යුරෝපා වෙළඳ පොළේ කෝපි වගාවට තිබූ ඉල්ලුම ඉහළ යාම
3. කෝපි වගාවෙන් විශාල වශයෙන් ලාභ ලැබීම
4. ඉන්දියානු ශ්‍රමිකයන් ගෙන්වා ගැනීම නිසා ලාබදායී ලෙස ශ්‍රමය ලබා ගත හැකිවීම

එඩ්වඩ් බාන්ස් ආණ්ඩුකාරවරයා කෝපි වගාවේ දියුණුවට ගත් ක්‍රියා මාර්ග

- * අපනයන බද්ද අඩු කිරීම
- * වතු වගා කටයුතුවලට ශ්‍රමය සැපයූ කම්කරුවන් අනිවාර්යය සේවා රාජකාරියෙන් නිදහස් කිරීම

කෝපි වගාව සාර්ථකව සිදු කළ ප්‍රදේශ

දුම්බර මිටියාවත

ගම්පොළ

පේරාදෙණිය

මාතලේ

බදුල්ල

මධ්‍ය පළාතේ බොහෝ ප්‍රදේශ

කෝපි වගාව පරිහානියට පත්වීමට බල පෑ ප්‍රධාන හේතුව

- 1869 සිට කෝපි කොළ රෝගයක් පැතිරයාමයි.
- එනම් **හෙමිලියා වෙස්ටර්ට්‍රික්ස්** නම් දිලීර රෝගයක් පැතිර යාම නිසා මෙම වගාව පිරිහී ගොස් ඇත.

සිංකෝනා හා කොකෝවා වගාව

- කෝපි වගාව පරිහානියට පත් වීමත් සමග ඇතැම් වගාකරුවන් සිංකෝනා වගාවට හා කොකෝවා වගාවට යොමු වී ඇත.
- ක්වීනීන් නැමැති ඖෂධයක් නිපදවා ඇත. නමුත් ඊට එතරම් ඉල්ලුමක් ඇති වී නොමැත.



- කොකෝවා වගාව රාජ්‍ය අනුග්‍රහය හිමි වුවද එය සාර්ථකව වගා කළ හැකි වූයේ මාතලේ දිස්ත්‍රික්කයේ පමණි.
- ඒනිසා කොකෝවා වගාවද අසාර්ථක විය.

പിൻമോൻ



තේ වගාව



තේ වගාව

- ජෙම්ස් ටේලර් විසින් ලුල්කඳුර වතුයායේ ප්‍රථමයෙන් ලංකාවේ තේ වගා කර අත්හදා බලා ඇත.

තේ වගාවේ දියුණුවට බල පෑ හේතු

- ලංකාවේ තේ සඳහා ලෝක වෙළඳ පොලේ හොඳ ඉල්ලුමක් පැවතීම
- වියළි කලාපයේ හැර ලංකාවේ සෙසු ප්‍රදේශවල තේ වගාවට සුදුසු පරිසරයක් පැවතීම
- නවීන කර්මාන්තශාලා හා යන්ත්‍ර සූත්‍ර භාවිතයෙන් ගුණාත්මක භාවයෙන් ඉහළ තේ නිෂ්පාදනය කිරීම
- මාර්ග හා ප්‍රවාහන පහසුකම් දියුණුවීම
- දකුණු ඉන්දීය කම්කරුවන්ගෙන් ලාභදායී ලෙස ශ්‍රමය සපයා ගැනීම

පොල් වගාව

- අතීතයේ සිට මෙරට පැවති ගෙවතු වගාවකි.
- කෝට්ටේ යුගයේ මෙරට පොල් උයන් පැවති බව සඳහන් වේ.



පොල් වගාව වැඩි වශයෙන් ව්‍යාප්ත වී ඇති ප්‍රදේශ

- කුරුණෑගල
- හලාවත
- ගම්පොළ


වැනි ප්‍රදේශවල පොල් වැඩි වශයෙන් වගා කෙරේ.

වගාව	පර්යේෂණ ආයතනය
තේ	තලවකැලේ
පොල්	ලුණුවිල
රබර්	අගලවත්ත

රබර් වගාව

- 1877 දී පමණ රබර් වගාව මෙරටට හඳුන්වා දී ඇත.
- 20 වන සියවස වන විට මෝටර් රථ කර්මාන්තය දියුණු වීම
- ලංකාවට ගැලපෙන කෙටි කාලීන රබර් ප්‍රභේද හඳුන්වා දීම
- නිෂ්පාදන ශීල්පය ක්‍රම හඳුන්වා දීම
- රබර් කර්මාන්තය දියුණු වී ඇත.





බ්‍රිතාන්‍ය පාලනය යටතේ ලංකාවේ සමාජය වෙනස් වූ ආකාර

1. පැරණි ප්‍රභූ පන්තිය අභාවයට ගොස් මධ්‍යම පන්තියක් බිහිවීම.

බ්‍රිතාන්‍ය පාලනයට පෙර මෙරට පැරණි සමාජයේ සිටි පැරණි ප්‍රභූ පන්තිය අභාවයට ගොස් නව මධ්‍යම පන්තියක් බිහිවීම කැපී පෙනෙන ලක්ෂණයක් ලෙස පෙන්වා දිය හැකිය. මොවුන්ට ඉඩම් හිමිකම් තිබූ නිසා ඉහළ ආදායමක් ලැබුණු අතර පවත්නා පාලනයට පක්ෂපාතිව කටයුතු කරමින් රජයේ නිලතල ලබා ගෙන කටයුතු කළහ. මේනිසා මෙම ප්‍රභූ පිරිසට සෙසු ජනතාවගේ සැලකිල්ලට ලක් විය.

බ්‍රිතාන්‍යයන් විසින් කොල්බෲක් ප්‍රතිසංස්කරණ මගින් වතු වගාව ආරම්භ කිරීමත් සමග සම්ප්‍රදායික ප්‍රභූ ජනතාවගේ සමාජ තත්වය ක්‍රමක්‍රමයෙන් වෙනස් වන්න පටන් ගත්තේය.

රජයේ දිසාපතිවරයෙක් හා උඩරට ප්‍රධානීන්



චතු වගාවට අවශ්‍ය කරන දේ සපයන

- කොන්ත්‍රාත්කරුවන්
- අරක්කු නිෂ්පාදනය හා බෙදා හැරීම හෙවත් අරක්කු රේන්ද කටයුතු
- මිනිරන් කර්මාන්තය
- තොග සහ සිල්ලර වෙළඳාම
- ප්‍රවාහන කටයුතු
- පොල් වගාව වැනි ස්වදේශිකයන්ට මුදල් ආයෝජනය කළහැකි පිරිසක් බිහිවිය. මේ නිසා මුදල් උපයාගත් නව ධනවතුන් පිරිසක් බිහි විය.
- 20 වන සියවස ආරම්භ වන විට චතු වගාවට අවශ්‍ය කරන දේ සපයා ධනය උපයා ගත් ස්වදේශීය ධනවතුන් පිරිසක් බිහිවිය.

මෙම ස්වදේශීය ධනාවතුන් තම දරුවන් විදේශයන්හි
උසස් අධ්‍යාපන ලබා දීමට ධනය වැය කළහ.

- බ්‍රිතාන්‍ය පාලන කාලයේ දී අලුත් රැකියා ජනිත විය.

උදා-

නීතිඥ

වෛද්‍ය

ඉංජිනේරු

මිනින්දෝරු

ලිපිකරු

සිවිල් සේවය

- ඉංග්‍රීසි අධ්‍යාපනය මගින් මේ ආකාරයේ රැකියා ලබා ගෙන උසස්
ජීවන තත්ත්වයක් මෙන්ම ඉහළ සමාජ පිළිගැනීමක් ද ලබා ගත හැකි
විය. මේ තත්ත්වය නිසා මධ්‍යම පන්තියට ඇතුළු වීමට තවදුරටත්
දොරටු විවර විය.

නව මධ්‍යම පන්තිකයන් පිරිසක්



2. කම්කරු පන්තියක් බිහිවීම

- උඩරට වතු වගාවට අවශ්‍ය ශ්‍රමය ලබා ගැනීමට අනිවාර්ය සේවා රාජකාරී ක්‍රමය අහෝසි කළද වැටුපට වැඩ කරන පිරිසක් බිහි නොවීය. එහෙත් උඩරට ප්‍රදේශවල වතු වගාවට අවශ්‍ය ශ්‍රමය සපයා ගැනීමට බ්‍රිතාන්‍ය පාලකයන්ට සිදු විය.
- ඒ සඳහා දකුණු ඉන්දියාවෙන් අඩු වැටුපකට කම්කරුවන් ගෙන්වා ගැනීම ලාභදායී විය. වතුපාලකයින් දහස් ගණනින් දකුණු ඉන්දියාවෙන් කම්කරුවන් ගෙන්වා ගැනීම නිසා උඩරට ප්‍රදේශය ආශ්‍රිතව කම්කරු ජනතාවක් බිහිවිය.

- අලුතින් ඇති වූ ආර්ථික වෙනස්කම් නිසා කොළඹ ,ගාල්ල,මහනුවර ආශ්‍රිතව බඩු බෑම,
- බඩු පැටවීම,
- රෙදි සේදීම,
- කරත්ත මගින් හාණ්ඩ ප්‍රවාහනය,
- මංමාවත් හා දුම්රිය මාර්ග තැනීම වැනි සේවාවන් සඳහා ශ්‍රමිකයින් අවශ්‍ය විය.

මේ සඳහා ඉන්දියාන් වතු කම්කරුවන්ට අමතරව නාගරික ප්‍රදේශ ආශ්‍රිතව ස්වදේශික කම්කරුවන් පිරිසක් බිහිවිය.

3. කම්කරු අයිතින් දිනා ගැනීමට වෘත්තීය සමිති බිහිවීම.

- ❑ මුල් කාලයේ කම්කරුවන්ට හිමි වූයේ ඉතා අවම වැටුපකි.වැඩ කරන පැය ගණන ද නිශ්චිත නොවීය.කම්කරු වන්දි ක්‍රම ,රක්ෂණ ක්‍රම ආදි ශුභ සාධන කටයුතු නොතිබුණි.
- ❑ මේ නිසා නාගරික කම්කරුවන් වෘත්තීය සමිති පිහිටුවා ගනිමින් තම අයිතිවාසිකම් දිනා ගැනීමට සංවිධානය විය.
- ❑ ඒ ඒ ක්ෂේත්‍රවල කම්කරුවන් අතර එකමුතුකමක් ගොඩනැගෙමින් කම්කරු අයිතිවාසිකම් දිනා ගැනීමට වැඩවර්ජනය කිරීමට පෙළඹුණහ.

මුද්‍රණ කම්කරු වැඩවර්ජනය

**** කොළඹ රෙදි සෝදන්නන්ගේ වැඩ වර්ජනය**

**** කරත්තකරුවන්ගේ වැඩවර්ජනය**

- 20 වන සියවස වන විට කම්කරුවන් හොඳින් සංවිධානය විය. නාගරික කම්කරුවන් අතර නායකත්වය ගත්තේ ලංකා කම්කරු සංගමය පිහිටුවා ගනිමින් **ඒ.ඊ. ගුණසිංහ මහතාය විසිනි.**
- වතු කම්කරුවන්ගේ නායකත්වය ගත්තේ **නඩේසර් අයියර් මහතාය.**

සංස්කෘතික වෙනස්වීම්

- ✓ බටහිර සංස්කෘතිය රට තුළ වේගයෙන් පැතිරයාම
- ✓ ඉංග්‍රීසි භාෂාව සමග බටහිර අධ්‍යාපනය වේගයෙන් ව්‍යාප්ත වීම
- ✓ මිෂනාරි පාසල් හා රාජ්‍ය අනුග්‍රහය මත අනුග්‍රහය ලැබූ පාසල් වල විෂය නිර්දේශ සැකසීම හා ඉගැන්වීම් කටයුතු කරනු ලැබුවේ විදේශිකවත් විසිනි.
- ✓ අධ්‍යාපන කටයුතු සඳහා විදේශ ගත වුවන්ගෙන්ද බටහිර සංස්කෘතිය ව්‍යාප්ත විය.
- ✓ චතුරවගා ව්‍යාප්තිය , වෙළඳාම දියුණු වීම හා යටිතල පහසුකම් දියුණුවීම නිසා යුරෝපා ජාතිකයන් වැඩි වශයෙන් මෙරටට පැමිණියහ.

- මේ නිසා සමාජ ශාලා, නිවාඩු නිකේතන ආදී ව්‍යාප්ත වීම නිසා බටහිර සංස්කෘතිය තවදුරටත් ව්‍යාප්ත විය.
- මේ ආකාරයේ විවිධ සාධකවල බලපෑම නිසා බටහිර ඇඳුම් පැළඳුම් සිරිත් විරිත්, ආචාර සමාචාර විධි, බටහිර ගෘහ නිර්මාණ ශිල්පය ආහාරපාන, මෙරටට සංස්කෘතිය හා මිශ්‍ර විය.

ව්‍යායාම පාලනය නිසා අපට උරුම වූ ප්‍රයෝජනවත් අංග

- ජාත්‍යන්තර භාෂාවක් වන ඉංග්‍රීසි භාෂා දැනුම රට තුළ ව්‍යාප්ත වීම.
- යටිතල පහසුකම් දියුණු වීම
- උදා- ගමනාගමන හා සන්නිවේදන පහසුකම් දියුණුවීම
- අපනයන වැවිලි බෝග හඳුන්වා දීම
- කාර්මික විප්ලවයේ බලපෑම මෙරටට ලැබීම.
- පාර්ලිමේන්තු ආණ්ඩු ක්‍රමයක් හිමිවීම

ව්‍යාපාර පාලනයේ අතිරේක බලපෑම

- ❖ සම්ප්‍රදායික සංස්කෘතිය යම්තාක් දුරට පිරිහියාම හා බටහිර සංස්කෘතිකාංග රට තුළ පැතිර යාම
- ❖ මධ්‍යසාර භාවිතය රට පුරා ව්‍යාප්ත වීම
- ❖ ඉඩම් අහිමි ජනතාවක් බිහිවීම
- ❖ සම්ප්‍රදායික ස්වයංපෝෂිත ආර්ථික රටාව බිඳ වැටියාම හා දේශීය දැනුම බොහෝ සෙයින් අහාවයට යාම.
- ❖ ගම් සභා වැනි ප්‍රයෝජනවත් අංග විනාශ වීම.

සවියෙන් පෙරට අපි එකට
e- ඉගෙනුම් පාසල
භාරණ අධ්‍යාපන කලාපය

ශ්‍රේණිය	විෂයය	වාරය	පාඩම
11	ඉතිහාසය	2	5. බ්‍රිතාන්‍යයන් යටතේ ශ්‍රී ලංකාවේ සමාජ පරිවර්තනය - ඇගයීම

සැකසුම: වයි.ඩී.ප්‍රියදර්ශනී

බප/හො/ පැල්පොල.වී. - ගල්පාත

ඇගයීම 01

- 01) බටහිර ජාතීන් අපේ රටට පැමිණීමට පෙර ආර්ථිකයේ තිබූ ලක්ෂණ තුනක් සඳහන් කරන්න.
- 02) කෝල්බෲක් කොමිසම මගින් හඳුන්වා දුන් ආර්ථික ප්‍රතිපත්ති හතරක් නම් කරන්න.
- 03) කෝපි වගාවේ දියුණුවට බලපෑ හේතු තුනක් සඳහන් කරන්න.
- 04) කෝපි වගාවට සෑදුනු දිලීර රෝගය කුමක්ද?

ඇගයීම 02

- 01) ප්‍රථමයෙන් තේ වගා කළේ කවුද? කුමන ප්‍රදේශයකද?
- 02) තේ වගාවේ දියුණුවට බල පෑ හේතු මොනවාද?
- 03) පහත සඳහන් වගාවන් සඳහා පිහිටු වූ පර්යේෂණ ආයතන පිහිටියේ කොහෙද?

තේ -

රබර් -

පොල් -

ඇගයීම 03

- 01) බ්‍රිතාන්‍ය පාලනය යටතේ ලංකාවේ සමාජය වෙනස් වූ ආකාර පිළිබඳ කරුණු තුනක් සඳහන් කරන්න.
- 02) වතු වගාව ආශ්‍රිතව බිහි වූ රැකියා මොනවාද?
- 03) මුල් කාලයේ දී ඉල්ලීම් දිනා ගැනීමට ආරම්භ වූ වැඩවර්ජන තුනක් සඳහන් කරන්න.
- 04) නාගරික කම්කරුවන්ගේ නායකත්වය ගත්තේ කවුරුන්ද?
- 05) වතු කම්කරුවන්ගේ නායකත්වය ගත්තේ කවුරුන්ද?
- 06) බ්‍රිතාන්‍ය පාලනය නිසා අපට උරුම වූ ප්‍රයෝජනවත් අංග තුනක් සඳහන් කරන්න.
- 07) බ්‍රිතාන්‍ය පාලනයේ අහිතකර බලපෑම් තුනක් නම් කරන්න.

සවියෙන් පෙරට අපි එකට
 ඒ- ඉගෙනුම් පාසල
 භාරණ අධ්‍යාපන කලාපය

ශ්‍රේණිය	විෂයය	වාරය	පාඩම
11	ඉතිහාසය	2	5. බ්‍රිතාන්‍යයන් යටතේ ශ්‍රී ලංකාවේ සමාජ පරිවර්තනය - පිළිතුරු

සැකසුම: සැකසුම: වයි.ඩී.ප්‍රියදර්ශනී
 බප/හො/ පැල්පොල.වි. - ගල්පාත

ඇගයීම 01

- 01). ස්වපෝෂිත ආර්ථික රටාවක් පැවතීම.
 ගම් සභාව මගින් ගමේ ගැටලු විසඳීම
 රාජකාරී ක්‍රමය යටතේ ශ්‍රමය සපයා ගැනීම
- 02) රජයේ ඉඩම් විකිණීමේ ප්‍රතිපත්තිය
 අනිවාර්ය සේවා රාජකාරී ක්‍රමය අහෝසි කිරීම
 රජයේ වෙළඳ ඒකාධිකාරිය අහෝසි කිරීම
 දිවයිනේ ඉතිරි කිරීමේ බැංකු පිහිටුවීම.
- 03) * 1833 කෝල්බෲක් ප්‍රතිස්ස්කරණවලින් පසු විදේශිකයන් වැඩි වැඩියෙන් කෝපි වගාවට
 ධනය ආයෝජනය කිරීම
 * යුරෝපා වෙළඳපොළේ කෝපිවගාවට තිබූ ඉල්ලුම ඉහළ යාම
 * කෝපි වගාවෙන් විශාල වශයෙන් ලාභ ලැබීම

04) හෙමිලියා වෙස්ටර්ට්ස්

ඇගයීම 02

- 01) ජෙම්ස් ටෙලර් විසින් ලූල්කඳුර වතුයායේ
- 02) * ලංකාවේ තේ සඳහා ලෝක වෙළඳ පොළේ හොඳ ඉල්ලුමක් පැවතීම
 * වියළි කලාපයේ හැර ලංකාවේ සෙසු ප්‍රදේශවල තේ වගාවට සුදුසු පරිසරයක් පැවතීම
 * නවීන කර්මාන්තශාලා හා යන්ත්‍ර සූත්‍ර භාවිතයෙන් ගුණාත්මක භාවයෙන් ඉහළ තේ
 නිෂ්පාදනය කිරීම
 * මාර්ග හා ප්‍රවාහන පහසුකම් දියුණුවීම

03) තේ වගාව - තලවකැලේ

රබර් - අගලවත්ත

පොල් - ලුණුවිල

ඇගයීම 03

01) පැරණි ප්‍රභූ පන්තිය අභාවට ගොස් මධ්‍යම පන්තික් බිහිවීම.

කම්කරු පන්තියක් බිහිවීම

කම්කරු අයිතින් දිනා ගැනීමට වෘත්තීය සමිති බිහිවීම.

02) මුද්‍රණ කම්කරු වැඩවර්ජනය

කොළඹ රෙදි සෝදන්නන්ගේ වැඩ වර්ජනය

කරත්ත කරුවන්ගේ වැඩවර්ජනය

03) ඒ.ඊ. ගුණසිංහ මහතා

04) නවීකරණ අයියර්

05) ජාත්‍යන්තර භාෂාවක් වන ඉංග්‍රීසි භාෂා දැනුම රට තුළ ව්‍යාප්ත වීම.

යටිතල පහසුකම් දියුණු වීම

අපනයන වැඩිලි බෝග හඳුන්වා දීම

06)* සම්ප්‍රදායික සංස්කෘතිය යම්තාක් දුරට පිරිහියාම හා බටහිර සංස්කෘතිකාංග රට තුළ පැතිර යාම

*ඉඩම් අහිමි ජනතාවක් බිහිවීම

*සම්ප්‍රදායික ස්වයංපෝෂිත ආර්ථික රටාව බිඳ වැටියාම හා දේශීය දැනුම බොහෝ සෙයින් අභාවයට යාම.